

---

LalitAsahasranAmastotram from Naradapurana

శ్రీలలితాసహస్రనామస్తోత్రమ్ నారదపురాణాస్తర్గతమ్

Document Information



---

Text title : shrI Lalita sahasranAmastotra 2 from nAradIyapurANa

File name : lalitAsahasranAmastotramnAradapurANa.itx

Category : sahasranAma, devii, dashamahAvidyA, lalitA, devI

Location : doc\_devii

Transliterated by : Radhe Shyam Tiware

Proofread by : Rashmi Sharma, PSA Easwaran

Source : bRihannAradIyapurANa pUrvabhAge adhyAya 89

Latest update : May 29, 2015

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 4, 2021

*sanskritdocuments.org*

---

శ్రీలలితాసహస్రనామస్తోత్రమ్ నారదపురాణాన్తర్గతమ్



॥ నారదపురాణాన్తర్గతే సకవచ శ్రీలలితాసహస్రనామస్తోత్రమ్ ॥

సనత్కుమార ఉవాచ-

అథా సామావృత్తిస్థానాం శక్తీనాం సమయేన చ ।

or together ?? అథాసామావృత్తిస్థానాం as అథ ఆసాం ఆవృత్తిస్థానాం శక్తీనాం  
నామ్నాం సహస్రం వక్ష్యామి గురుధ్యానపురఃసరమ్ ॥ ౧॥

నాథా నవ ప్రకాశాద్యాః సుభగాంతాః ప్రకీర్తితాః ।

భూమ్యాదీని శివాంతాని విద్ధి తత్త్వాని నారద ॥ ౨॥

గురుజన్మాదిపర్వాణి దర్శాంతాని చ సప్త వై ।

ఏతాని ప్రాజ్ఞానోవృత్త్యా చిన్తయేత్సాధకోత్తమః ॥ 3॥

గురుస్తోత్రం జపేచ్ఛాపి తద్గతేనాన్తరాత్మనా ।

నమస్తే నాథ భగవచ్ఛివాయ గురురూపిణే ॥ ౪॥

విద్యావతారసంసిద్ధ్యై స్వీకృతానేకవిగ్రహా ।

నవాయ నవరూపాయ పరమార్చితరూపిణే ॥ ౫॥

సర్వాజ్ఞానతమోభేదభానవే చిద్ధనాయ తే ।

స్వతంత్రాయ దయాకృష్ణవిగ్రహాయ శివాత్మనే ॥ ౬॥

పరతన్త్రాయ భక్తానాం భవ్యానాం భవ్యరూపిణే ।

వివేకినాం వివేకాయ విమర్శాయ విమర్శినామ్ ॥ ౭॥

ప్రకాశానాం ప్రకాశాయ జ్ఞానినాం జ్ఞానరూపిణే ।

పురస్తాత్పార్శ్వయోః పృష్ఠే నమః కుర్యాముపర్యథః ॥ ౮॥

సదా మచ్ఛిత్తసదనే విధేహి భవదాసనమ్ ।

ఇతి స్తుత్వా గురుం భక్త్యా పరాం దేవీం విచిన్తయేత్ ॥ ౯॥

గణేశగ్రహనక్షత్రయోగీనీరాశిరూపిణీమ్ ।

దేవీం మన్త్రమయాం నౌమి మాతృకాపీఠరూపిణీమ్ ॥ ౧౦॥

ప్రణమామి మహాదేవీం మాతృకాం పరమేశ్వరీమ్ |  
 కాలపూర్ణోహలోర్ణోహకలానాశనకారిణీమ్ || ౧౧ ||  
 యదక్షరైకమాత్రేఽపి సంసిద్ధే స్పర్ధతే నరః |  
 రవితాక్ష్యేన్దుకన్ధరైః శక్కురానలవిష్ణుభిః || ౧౨ ||  
 యదక్షరశశిజ్యోత్స్నామణ్డీతం భువనత్రయమ్ |  
 వన్దే సర్వేశ్వరీం దేవీం మహాశ్రీసిద్ధమాతృకామ్ || ౧౩ ||  
 యదక్షరమహాసూత్రప్రోతమేతజ్జగత్త్రయమ్ |  
 బ్రహ్మణ్డాదికటాహాన్తం తాం వన్దే సిద్ధమాతృకామ్ || ౧౪ ||  
 యదేకాదశమాధారం బీజం కోణత్రయోద్భవమ్ |  
 బ్రహ్మణ్డాదికటాహాన్తం జగదద్యాపి దృశ్యతే || ౧౫ ||  
 అకచాదిటితోన్నద్ధపయశాక్షరవర్గిణీమ్ |  
 జ్యేష్ఠాన్గభాహుహృత్కణ్ఠకటిపాదనివాసినిమ్ || ౧౬ ||  
 నౌమికారాక్షరోద్ధారాం సారాత్సారాం పరాత్పరామ్ |  
 ప్రణమామి మహాదేవీం పరమానన్దరూపిణీమ్ || ౧౭ ||  
 అథాపి యస్యా జానన్తి న మనాగపి దేవతాః |  
 కేయం కస్మాత్స్వ కేనేతి సరూపారూపభావనామ్ || ౧౮ ||  
 వన్దే తామహమక్షయ్యాం క్షకారాక్షరరూపిణీమ్ |  
 దేవీం కులకలోర్ణోలప్రోల్లసన్తిం శివాం పరామ్ || ౧౯ ||  
 వర్ణానుక్రమయోగేన యస్యాఖ్యోమాష్టకం స్థితమ్ |  
 వన్దే తామష్టవర్గోత్థమహాసిద్ధ్యాదికేశ్వరీమ్ || ౨౦ ||  
 కామపూర్ణజకారాఖ్యసుపీతాన్తర్నివాసినిమ్ |  
 చతురాజ్ఞాకోశభూతాం నౌమి శ్రీత్రిపురామహామ్ || ౨౧ ||  
 ఏతత్తోత్రం తు నిత్యానాం యః పఠేత్సుసమాహితః |  
 పూజాదౌ తస్య సర్వాస్తా వరదాః స్యుర్న సంశయః || ౨౨ ||  
 అథ తే కవచం దేవ్యా వక్ష్యే నవరతాత్మకమ్ |  
 యేన దేవాసురనరజయీ స్యాత్పాధకః సదా || ౨౩ ||

సర్వతః సర్వదాఽఽత్మానం లలితా పాతు సర్వగా ।  
 కామేశీ పురతః పాతు భగమాలీ త్వనస్తరమ్ ॥ ౨౪ ॥  
 దిశం పాతు తథా దక్షపార్శ్వం మే పాతు సర్వదా ।  
 నిత్యక్లిన్నాఘ భేరుణ్ణా దిశం మే పాతు కౌణపీమ్ ॥ ౨౫ ॥  
 తథైవ పశ్చిమం భాగం రక్షతాద్వహ్నివాసినీ ।  
 మహావజ్రైశ్చరీ నిత్యా వాయవ్యే మాం సదావతు ॥ ౨౬ ॥  
 వామపార్శ్వం సదా పాతు ఇతీమేలరితా తతః ।  
 మాహేశ్వరీ దిశం పాతు త్వరితం సిద్ధదాయినీ ॥ ౨౭ ॥  
 పాతు మామూర్ధ్వతః శశ్వద్దేవతా కులసుందరీ ।  
 అధో నీలపతాకాఖ్యా విజయా సర్వతశ్చ మామ్ ॥ ౨౮ ॥  
 కరోతు మే మజ్గలాని సర్వదా సర్వమజ్గలా ।  
 దేహేన్ద్రియమనఃప్రాణాజ్ఞానాలాలినివిగ్రహా ॥ ౨౯ ॥  
 పాలయత్వనిశం చిత్తా చిత్తం మే సర్వదావతు ।  
 కామాత్కృధాత్తథా లోభాన్మోహాన్మానాన్మదాదపి ॥ ౩౦ ॥  
 పాపాన్మాం సర్వతః శోకాత్సజ్జయాత్సర్వతః సదా ।  
 అసత్యాత్కూరచింతాతో హింసాతశ్చైరతస్తథా ।  
 సైమిత్యాచ్చ సదా పాన్తు ప్రేరయన్త్యః శుభం ప్రతి ॥ ౩౧ ॥  
 నిత్యాః షోడశ మాం పాన్తు గజారూఢాః స్వశక్తిభిః ।  
 తథా హయసమారూఢాః పాన్తు మాం సర్వతః సదా ॥ ౩౨ ॥  
 సింహారూఢాస్తథా పాన్తు పాన్తు ఋక్షగతా ఆపి ।  
 రథారూఢాశ్చ మాం పాన్తు సర్వతః సర్వదా రణే ॥ ౩౩ ॥  
 తార్క్యారూఢాశ్చ మాం పాన్తు తథా వ్యోమగతాశ్చ తాః ।  
 భూతగాః సర్వగాః పాన్తు పాన్తు దేవ్యశ్చ సర్వదా ॥ ౩౪ ॥  
 భూతప్రేతపిశాచాశ్చ పరకృత్యాదికాన్ గదాన్ ।  
 ద్రావయన్తు స్వశక్తీనాం భూషణైరాయుధైర్మమ ॥ ౩౫ ॥  
 గజాశ్వదీప్తిపఞ్చాస్సత్యార్క్యారూఢాఖిలాయుధాః ।  
 అసఙ్ఖ్యాః శక్తయో దేవ్యః పాన్తు మాం సర్వతః సదా ॥ ౩౬ ॥

సాయం ప్రాతర్జపన్నిత్యాకవచం సర్వరక్షకమ్ ।  
కదాచిన్నాశుభం పశ్యేత్సర్వదానందమాస్థితః ॥ 3౭॥  
ఇత్యేతత్కవచం ప్రోక్తం లలితాయాః శుభావహమ్ ।  
యస్య సన్ధారణాన్మర్త్యో నిర్భయో విజయీ సుఖీ ॥ ౩౮॥  
అథ నామ్నాం సహస్రం తే వక్ష్యే సావరణార్చనమ్ ।  
షోడశానామపి మునే స్వస్వక్రమగతాత్మకమ్ ॥ ౩౯॥  
ఓం లలితా చాపి వా కామేశ్వరీ చ భగమాలిని ।  
నిత్యక్లిన్నా చ భేరుణ్ణా కీర్తితా వహ్నివాసినీ ॥ ౪౦॥  
వజ్రేశ్వరీ తథా దూతీ త్వరితా కులసుందరీ ।  
నిత్యా సంవిత్తథా నీలపతాకా విజయాహ్వయా ॥ ౪౧॥  
సర్వమగ్గలికా చాపి జ్వాలామాలినీసంజ్ఞితా ।  
చిత్రా చేతి క్రమాన్నిత్యాః షోడశాపిష్టవిగ్రహాః ॥ ౪౨॥  
కురుకుల్లా చ వారాహీ ద్వే ఏతే చేష్టవిగ్రహే ।  
వశినీ చాపి కామేశీ మోహినీ విమలారుణా ॥ ౪౩॥  
తపినీ చ తథా సర్వేశ్వరీచాప్యథ కౌలిని ।  
ముద్రాణస్తనురిష్వర్ణరూపా చాపార్ణవిగ్రహా ॥ ౪౪॥  
పాశవర్ణశరీరా చాకుర్వర్ణసువపుర్ధరా ।  
త్రిఖణ్డా స్థాపనీ సన్నిరోధనీ చావగుణినీ ॥ ౪౫॥  
సన్నిధానేషు చాపాఖ్యా తథా పాశాఙ్కశాభిధా ।  
సమస్కృతిస్తథా సజ్జోభణీ విద్రావణీ తథా ॥ ౪౬॥  
ఆకర్షణీ చ విఖ్యాతా తద్వైవావేశకారిణీ ।  
ఉన్మాదిని మహాపూర్వా కుశాథో భేచరీ మతా ॥ ౪౭॥  
బీజా శక్త్యుత్థాపనా చ స్థూలనూక్మపరాభిధా ।  
అణిమా లఘిమా చైవ మహిమా గరిమా తథా ॥ ౪౮॥  
ప్రాప్తిః ప్రకామితా చాపి చేశితా వశితా తథా ।  
భుక్తిః సిద్ధిస్తథైవేచ్ఛా సిద్ధిరూపా చ కీర్తితా ॥ ౪౯॥  
బ్రాహ్మీ మాహేశ్వరీ వైవ కౌమారీ వైష్ణవీ తథా ।

వారాహీన్ద్రాణీ చాముణ్ణా మహాలక్ష్మీస్వరూపిణీ || ౫౦ ||

కామా బుద్ధిరహజ్కారశబ్దస్పర్శస్వరూపిణీ |  
రూపరూపా రసాహ్వ చ గన్ధవిత్తధృతిస్తథా || ౫౧ ||

నాభబీజామృతాఖ్యా చ స్మృతిదేహాత్మరూపిణీ |  
కుసుమా మేఖలా చాపి మదనా మదనాతురా || ౫౨ ||

రేఖా సంవేగినీ చైవ హ్యజ్కృశా మాలినీతి చ |  
సంజ్ఞోభిణీ తథా విద్రావిణ్యాకర్షణరూపిణీ || ౫౩ ||

ఆహ్లాదినీతి చ ప్రోక్తా తథా సమ్మోహినీతి చ |  
స్తమ్భినీ జమ్భినీ చైవ వశజ్కృర్యథ రజ్జునీ || ౫౪ ||

ఉన్మాదినీ తథైవార్థసాధినీతి ప్రకీర్తితా |  
సమ్పత్తిపూర్ణా సౌ మస్త్రమయీ ద్వస్త్వక్షయజ్కరీ || ౫౫ ||

సిద్ధిః సమ్పత్ప్రదా చైవ ప్రియమంగలకారిణీ |  
కామప్రదా నిగదితా తథా దుఃఖవిమోచినీ || ౫౬ ||

మృత్యుప్రశమనీ చైవ తథా విఘ్ననివారిణీ |  
అంగుస్తంధికా చైవ తథా సౌభాగ్యదాయినీ || ౫౭ ||

జ్ఞానైశ్వర్యప్రదా జ్ఞానమయీ చైవ చ పంచమీ |  
విన్ద్యవాసనకా ఘోరస్వరూపా పాపహారిణీ || ౫౮ ||

తథానన్దమయీ రక్షారూపేప్పితఫలప్రదా |  
జయినీ విమలా చాథ కామేశీ వజ్రణీ భగా || ౫౯ ||

త్రైలోక్యమోహనా స్థానా సర్వాశాపరిపూరణీ |  
సర్వసంక్షోభణగతా సౌభాగ్యప్రదసంస్థితా || ౬౦ ||

సవార్థసాధకాగారా సర్వరోగహరాస్థితా |  
సర్వరక్షాకరాస్థానా సర్వసిద్ధిప్రదస్థితా || ౬౧ ||

సర్వానన్దమయాధారబిన్దస్థానశివాత్మికా |  
ప్రకృష్టా చ తథా గుప్తా జ్ఞేయా గుప్తతరాపి చ || ౬౨ ||

సమ్ప్రదాయస్వరూపా చ కులకౌలనిగర్భగా |  
రహస్యాపరాపరప్రాకృతైవైవతిరహస్యకా || ౬౩ ||

త్రిపురా త్రిపురేశీ చ తథైవ పురవాసినీ ।  
 శ్రీమాలినీ చ సిద్ధాంతా మహాత్రిపురసుందరీ ॥ ౬౪॥  
 నవరత్నమయదీప్యపనవఖణ్ణవిరాజితా ।  
 కల్పకోద్యానసంస్థా చ ఋతురూపేన్ద్రియాార్చకా ॥ ౬౫॥  
 కాలముద్రా మాతృకాఖ్యా రత్నదేశోపదేశికా ।  
 తత్త్వాగ్రహాభిధా మూర్తిస్తథైవ విషయదీప్యపా ॥ ౬౬॥  
 దేశకాలాకారశబ్దరూపా సజ్జీతయోగినీ ।  
 సమస్తగుప్తప్రకటసిద్ధయోగినీచక్రయక్ ॥ ౬౭॥  
 వహ్నిసూర్యేన్ద్రియభూతాహ్వో తథాత్మాష్టాక్షరాహ్వయా ।  
 పంచుధారాచ్ఛ్వరూపా చ నానావ్రతసమాహ్వయా ॥ ౬౮॥  
 నిషిద్ధాచారరహితా సిద్ధచిహ్నాస్వరూపిణీ ।  
 చతుర్థా కూర్మభాగస్థా నిత్యాద్యర్చాస్వరూపిణీ ॥ ౬౯॥  
 దమనాదిసమభ్యర్చా ఇట్కర్మసిద్ధిదాయినీ ।  
 తిథివారపుణ్యగ్రహస్యసమర్చనశుభావహా ॥ ౭౦॥  
 వాయోశ్యనజ్గకుసుమా తథైవానజ్గమేఖలా ।  
 అనజ్గమదనానజ్గమదనాతురసాహ్వయా ॥ ౭౧॥  
 మదదేగినికా చైవ తథా భువనపాలినీ ।  
 శశిలేఖా సముద్దిష్టా గతిలేఖాహ్వయా మతా ॥ ౭౨॥  
 శ్రద్ధా ప్రీతి రతిశ్చైవ ధృతిః కాన్తిర్మనోరమా ।  
 మనోహరా సమాఖ్యాతా తథైవ హి మనోరథా ॥ ౭౩॥  
 మదనోన్మాదినీ చైవ మోదినీ శజ్జినీ తథా ।  
 శోషిణీ చైవ శజ్కారీ సిజ్జినీ సుభగా తథా ॥ ౭౪॥  
 పూషాచేద్వాసుమనసా రతిః ప్రీతిర్ధృతిస్తథా ।  
 ఋద్ధిః సౌమ్యా మరీచిశ్చ తథైవ హ్యంశుమాలినీ ॥ ౭౫॥  
 శశినీ చాజ్గిరా ఛాయా తథా సమ్పూర్ణమణ్ణలా ।  
 తుష్టిస్తథామృతాఖ్యా చ డాకినీ సాథ లోకపా ॥ ౭౬॥  
 బటుకేభాస్వరూపా చ దుర్గా క్షేత్రేశరూపిణీ ।

కామరాజస్వరూపా చ తథా మన్మథరూపిణీ || ౭౭ ||  
 కన్దర్ప్పరూపిణీ చైవ తథా మకరకేతనా |  
 మనోభవస్వరూపా చ భారతీ వర్ణరూపిణీ || ౭౮ ||  
 మదనా మోహినీ లీలా జమ్భినీ చోద్యమా శుభా |  
 హ్లాదినీ ద్రావిణీ ప్రీతీ రతీ రక్తా మనోరమా || ౭౯ ||  
 సర్వోన్నాదా సర్వముఖా హ్యభక్తా చామితోద్యమా |  
 అనల్పవ్యక్తవిభవా వివిధాక్షోభవిగ్రహా || ౮౦ ||  
 రాగశక్తిర్వైషశక్తిస్తథా శబ్దాదిరూపిణీ |  
 నిత్యా నిరంజనా క్లిన్నా క్లేదినీ మదనాతురా || ౮౧ ||  
 మదద్రవా ద్రావిణీ చ ద్రవిణీ చేతి కీర్తితా |  
 మదావిలా మజ్జలా చ మన్మథానీ మనస్వినీ || ౮౨ ||  
 మోహా మోదా మానమయీ మాయా మన్దా మితావతీ |  
 విజయా విమలా చైవ శుభా విశ్వా తథైవ చ || ౮౩ ||  
 విభూతిర్వినతా చైవ వివిధా వినతా క్రమాత్ |  
 కమలా కామినీ చైవ కిరాతా కీర్తిరూపిణీ || ౮౪ ||  
 కుట్టినీ చ సముద్దిష్టా తథైవ కులసుందరీ |  
 కల్యాణీ కాలకోలా చ డాకినీ శాకినీ తథా || ౮౫ ||  
 లాకినీ కాకినీ చైవ రాకినీ కాకినీ తథా |  
 ఇచ్ఛాజ్ఞానా క్రియాఖ్యా చాప్యాయుధాష్టకధారిణీ || ౮౬ ||  
 కపర్దినీ సముద్దిష్టా తథైవ కులసుందరీ |  
 జ్వాలినీ విస్ఫులిక్తా చ మజ్జలా సుమనోహరా || ౮౭ ||  
 కనకా కినవా విద్యా వివిధా చ ప్రకీర్తితా |  
 మేషా వృషాహ్వయా చైవ మిథునా కర్కటా తథా || ౮౮ ||  
 సింహా కన్యా తులా కీటా చాపా చ మకరా తథా |  
 కుమ్భా మీనా చ సారా చ సర్వభిక్షా తథైవ చ || ౮౯ ||  
 విశ్వాత్మా వివిధోద్భూతచిత్రరూపా చ కీర్తితా |  
 నిఃసపత్నా నిరాతక్ష్కా యాచనాచిన్త్యవైభవా || ౯౦ ||



రక్తా వైవ తతః ప్రోక్తా విద్యాప్రాప్తిస్వరూపిణీ ।  
 హృల్లేఖా క్లేదినీ క్లిన్నా ఙ్గోభిణీ మదనాతురా ॥ ౯౦ ॥  
 నిరఙ్గానా రాగవతీ తథైవ మదనావతీ ।  
 మేఖలా ద్రావిణీ వేగవతీ వైవ ప్రకీర్తితా ॥ ౯౧ ॥  
 కమలా కామినీ కల్పా కలా చ కలితాద్భుతా ।  
 కిరాతా చ తథా కాలా కదనా కౌశికా తథా ॥ ౯౨ ॥  
 కమ్పవాదనికా వైవ కాతరా కపటా తథా ।  
 కీర్తిశాపి కుమారీ చ కుఙ్కుమా పరికీర్తితా ॥ ౯౩ ॥  
 భ్రష్టానీ వేగినీ నాగా చపలా పేశలా సతీ ।  
 రతిః శ్రద్ధా భోగలోలా మదోన్మత్తా మనస్వినీ ॥ ౯౪ ॥  
 విహ్వలా కర్షణీ లోలా తథా మదనమాలినీ ।  
 వినోదా కౌతుకా పుణ్యా పురాణా పరికీర్తితా ॥ ౯౫ ॥  
 వాగీశీ వరదా విశ్వా విభవా విఘ్నకారిణీ ।  
 బీజవిఘ్నహరా విద్యా సుముఖీ సుందరీ తథా ॥ ౯౬ ॥  
 సారా చ సుమనా వైవ తథా ప్రోక్తా సరస్వతీ ।  
 సమయా సర్వగా విద్ధా శివా వాణీ చ కీర్తితా ॥ ౯౭ ॥  
 దూరసిద్ధా తథా ప్రోక్తాథో విగ్రహవతీ మతా ।  
 నాదా మనోన్మనీ ప్రాణప్రతిష్ఠారుణవైభవా ॥ ౯౮ ॥  
 ప్రాణాపానా సమానా చ వ్యానోదానా చ కీర్తితా ।  
 నాగా కూర్మా చ కృకలా దేవదత్తా ధనఙ్గాయా ॥ ౯౯ ॥  
 ఫట్కూరీ కిఙ్కూరారాధ్యా జయా చ విజయా తథా ।  
 హుఙ్కూరీ ఖేచరీ చణ్డం ఛేదినీ క్షపిణీ తథా ॥ ౧౦౦ ॥  
 స్త్రీహుఙ్కూరీ క్షేమకారీ చతురక్షరరూపిణీ ।  
 శ్రీవిద్యామతవర్ణాఙ్గీ కాలీ యామ్యా నృపార్ణికా ॥ ౧౦౧ ॥  
 భాషా సరస్వతీ వాణీ సంస్కృతా ప్రాకృతా పరా ।  
 బహురూపా చిత్తరూపా రమ్యానన్దా చ కౌతుకా ॥ ౧౦౨ ॥  
 త్రయాఖ్యా పరమాత్మాఖ్యాప్యమేయవిభవా తథా ।  
 వాక్స్వరూపా బిన్దుసర్గరూపా విశ్వాత్మికా తథా ॥ ౧౦౩ ॥

తథా త్రైపురకన్ధాఖ్యా జ్ఞాత్రాదిత్రివిధాత్మికా ।  
 ఆయుర్లక్ష్మీకీర్తిభోగసాన్దర్యారోగ్యదాయికా ॥ ౧౦౫ ॥  
 ఐహికాముష్మికజ్ఞానమయీ చ పరికీర్తితా ।  
 జీవాఖ్యా విజయాఖ్యా చ తథైవ విశ్వవిన్మయీ ॥ ౧౦౬ ॥  
 హృదాదివిద్యా రూపాదిభానురూపా జగద్వపుః ।  
 విశ్వమోహనికా చైవ త్రిపురామృతసంజ్ఞికా ॥ ౧౦౭ ॥  
 సర్వాప్యాయనరూపా చ మోహినీ షోభణీ తథా ।  
 క్షేదినీ చ సమాఖ్యాతా తథైవ చ మహోదయా ॥ ౧౦౮ ॥  
 సమృత్కరీ హలక్షారా సీమామాతృతనూ రతిః ।  
 ప్రీతిర్మనోభవా వాపి ప్రోక్తా వారాధిపా తథా ॥ ౧౦౯ ॥  
 త్రికూటా చాపి షట్కూటా పంచుకూటా విశుద్ధగా ।  
 అనాహతగతా చైవ మణిపూరకసంస్థితా ॥ ౧౧౦ ॥  
 స్వాధిష్ఠానసమాసీనాధారస్థాజ్ఞాసమాస్థితా ।  
 షట్టంశక్కూటరూపా చ పంచాశన్మిథునాత్మికా ॥ ౧౧౧ ॥  
 పాదుకాదికసిద్ధీశా తథా విజయదాయినీ ।  
 కామరూపప్రదా వేతాలరూపా చ పిశాచికా ॥ ౧౧౨ ॥  
 విచిత్రా విభ్రమా హంసీ భీషణీ జనరంజికా ।  
 విశాలా మదనా తుష్టా కాలకణీ మహాభయా ॥ ౧౧౩ ॥  
 మాహేన్ద్రీ శంఖినీ చైన్ద్రీ మృగలా వటవాసినీ ।  
 మేఖలా సకలా లక్ష్మీర్మాలిని విశ్వనాయికా ॥ ౧౧౪ ॥  
 సులోచనా సుశోభా చ కామదా చ విలాసినీ ।  
 కామేశ్వరీ నన్దినీ చ స్వర్ణరేఖా మనోహరా ॥ ౧౧౫ ॥  
 ప్రమోదా రాగిణీ సిద్ధా పద్మినీ చ రతిప్రియా ।  
 కల్యాణదా కలాదక్షా తతశ్చ సురసుందరీ ॥ ౧౧౬ ॥  
 విభ్రమా వాహకా వీరా వికలా కోరకా కవిః ।  
 సింహనాదా మహానాదా సుగ్రీవా మర్కటా శతా ॥ ౧౧౭ ॥

బిడాలాక్షా బిడాలాస్యా కుమారీ ఖేచరీ భవా ।  
 మయూరా మజ్జలా భీమా ద్విపవక్త్రా ఖరాననా ॥ ౧౧౮ ॥  
 మాతగ్గీ చ నిశాచారా వృషగ్రాహా వృకాననా ।  
 సైరిభాస్యా గజముఖా పశువక్త్రా మృగాననా ॥ ౧౧౯ ॥  
 ఊభకా మణిభద్రా చ క్రీడకా సింహచక్రకా ।  
 మహోదరా స్థూలశిఖా వికృతాస్యా వరాననా ॥ ౧౨౦ ॥  
 చపలా కుక్కుటాస్యా చ పావినీ మదనాలసా ।  
 మనోహరా దీర్ఘజుష్టా స్థూలదంతా దశాననా ॥ ౧౨౧ ॥  
 సుముఖా పణ్డితా క్రుద్ధా వరాహాస్యా సటాముఖా ।  
 కపటా కౌతుకా కాలా కిక్కిరా కితవా ఖలా ॥ ౧౨౨ ॥  
 భక్షకా భయదా సిద్ధా సర్వగా చ ప్రకీర్తితా ।  
 జయా చ విజయా దుర్గా భద్రా భద్రకరీ తథా ॥ ౧౨౩ ॥  
 అప్పికా వామదేవీ చ మహామాయాస్వరూపిణీ ।  
 విదారికా విశ్వమయీ విశ్వా విశ్వవిభజ్జితా ॥ ౧౨౪ ॥  
 వీరా విక్షోభిణీ విద్యా వినోదా బీజవిగ్రహా ।  
 వీతశోకా విషగ్రీవా విపులా విజయప్రదా ॥ ౧౨౫ ॥  
 విభవా వివిధా విప్రా తథైవ పరికీర్తితా ।  
 మనోహరా మజ్జలా చ మదోత్పికా మనస్వినీ ॥ ౧౨౬ ॥  
 మానినీ మధురా మాయా మోహినీ చ తథా స్మృతా ।  
 భద్రా భవానీ భవ్యా చ విశాలాక్షీ శుచిస్మితా ॥ ౧౨౭ ॥  
 కకుభా కమలా కల్పా కలాఢో పూరణీ తథా ।  
 నిత్యా చాప్యమృతా చైవ జీవితా చ తథా దయా ॥ ౧౨౮ ॥  
 అశోకా హ్యమలా పూర్ణా పూర్ణా భాగ్యోద్యతా తథా ।  
 వివేకా విభవా విశ్వా వితతా చ ప్రకీర్తితా ॥ ౧౨౯ ॥  
 కామినీ ఖేచరీ గర్వా పురాణా పరమేశ్వరీ ।  
 గౌరీ శివా హ్యమేయా చ విమలా విజయా పరా ॥ ౧౩౦ ॥  
 పవిత్రా పద్మినీ విద్యా విశ్వేశీ శివవల్లభా ।  
 అశేషరూపా హ్యోనన్దామ్బుజాక్షీ చాప్యనిన్దితా ॥ ౧౩౧ ॥

వరదా వాక్యదా వాణీ వివిధా వేదవిగ్రహా ।  
 విద్యా వాగీశ్వరీ సత్యా సంయతా చ సరస్వతీ ॥ ౧౩౨॥  
 నిర్మలానందరూపా చ హ్యమృతా మానదా తథా ।  
 పూషా చైవ తథా పుష్టిస్తుష్టిశాపి రతిర్ధృతిః ॥ ౧౩౩॥  
 శశినీ చన్ద్రికా కాన్తిర్ద్యోతాన్న శ్రీః ప్రీతిరఙ్గదా ।  
 పూర్ణా పూర్ణామృతా కామదాయినీస్తుకలాత్మికా ॥ ౧౩౪॥  
 తపినీ తాపినీ ధూమ్రా మరీచిర్జ్వాలినీ రుచిః ।  
 సుషుమ్నా భోగదా విశ్వా బాధినీ ధారిణీ క్షమా ॥ ౧౩౫॥  
 ధూమ్రార్చిరూష్యా జ్వలినీ జ్వాలినీ విస్ఫులిజినీ ।  
 సుశ్రీః స్వరూపా కపిలా హవ్యకవ్యవహా తథా ॥ ౧౩౬॥  
 ఘస్మరా విశ్వకవలా లోలాక్షీ లోలజిహ్వికా ।  
 సర్వభక్షా సహస్రాక్షీ నిఃసంకా చ గతిప్రియా ॥ ౧౩౭॥  
 అచిన్త్యా చాప్రమేయా చ పూర్ణరూపా దురాసదా ।  
 సర్వా సంనిధిరూపా చ పావనీత్యేకరూపిణీ ॥ ౧౩౮॥  
 తథా యామలవేధాఖ్యా శాక్తే వేదస్వరూపిణీ ।  
 తథా శామ్భవవేధా చ భావనాసిద్ధిసూచినీ ॥ ౧౩౯॥  
 వహ్నిరూపా తథా దస్త్రా హ్యమావిధ్నా భుజఙ్గమా ।  
 షణ్ముఖా రవిరూపా చ మాతా దుర్గా దిశా తథా ॥ ౧౪౦॥  
 ధనదా కేశవా చాపి యమీ చైవ హరా శశా ।  
 అశ్విని చ యమీ వహ్నిరూపా ధాత్రీతి కీర్తితా ॥ ౧౪౧॥  
 చన్ద్రా శివాదితిర్ణివా సర్పిణీ పితృరూపిణీ ।  
 అర్యమా చ భగా సూర్యా త్వాష్ట్రీమారుతిసంజ్ఞికా ॥ ౧౪౨॥  
 ఇన్ద్రాగ్నిరూపా మిత్రా చాపీన్ద్రాణీ నిర్వృతిర్లలా ।  
 వైశ్వదేవీ హరితభూర్వాసవీ వరుణా జయా ॥ ౧౪౩॥  
 ఆహిర్బుధ్న్యా పూషణీ చ తథా కారస్కరామలా ।  
 ఉదుమ్బరా జమ్బుకా చ ఖదిరా కృష్ణరూపిణీ ॥ ౧౪౪॥  
 వంశా చ పిప్పలా నాగా రోహిణా చ పలాశకా ।

పక్షకా చ తథామృష్టా బిల్వా చార్జునరూపిణీ ॥ ౧౪౫ ॥

వికఙ్కుతా చ కకుభా సరలా చాపి సరికా ।

బఙ్జుల పనసార్కా చ శమీ హలిప్రియామ్రకా ॥ ౧౪౬ ॥

నిమ్బా మధూకసఙ్ఖా చాప్యశ్వత్థా చ గజాహ్వయా ।

నాగినీ సర్పిణీ చైవ శునీ చాపి బిడాలికీ ॥ ౧౪౭ ॥

ఛాగీ మారారికా మూషీ వృషభా మాహిషీ తథా ।

శార్దూలీ సైరిభీ వ్యాఘ్రీ హరిణీ చ మృగీ శునీ ॥ ౧౪౮ ॥

కపిరూపా చ గోఘఙ్ఠా వానరీ చ నరాశ్విని ।

నగా గౌర్వస్త్రినీ చేతి తథా షట్సుక్రవాసినీ ॥ ౧౪౯ ॥

త్రిఖఙ్ఠా తీరపాలాఖ్యా భ్రామణీ ద్రవిణీ తథా ।

సోమా సూర్యా తిథిర్వారా యోగారా కరణాత్మికా ॥ ౧౫౦ ॥

యక్షిణీ తారణా వ్యోమశబ్దాద్యా ప్రాణినీ చ ధీః ।

క్రోధినీ స్తమిభినీ చణ్డోచ్ఛణ్డా బ్రాహ్మ్యదిరూపిణీ ॥ ౧౫౧ ॥

సింహస్థా వ్యాఘ్రుగా చైవ గజాశ్వగరుడస్థితా ।

భౌమాప్యై తైజసినీ వాయురూపిణీ నాభసా తథా ॥ ౧౫౨ ॥

ఏకవక్త్రా చతుర్వక్త్రా నవవక్త్రా కలాననా ।

పఞ్చవింశతివక్త్రా చ షడ్వింశద్వదనా తథా ॥ ౧౫౩ ॥

ఊనపఞ్చాశదాస్యా చ చతుఃషష్టిముఖా తథా ।

ఏకాశీతిముఖా చైవ శతాననసమన్వితా ॥ ౧౫౪ ॥

స్థూలరూపా సూక్ష్మరూపా తేజోవిగ్రహధారిణీ ।

వృణావృత్తిస్వరూపా చ నాథావృత్తిస్వరూపిణీ ॥ ౧౫౫ ॥

తత్త్వావృత్తిస్వరూపాపి నిత్యావృత్తివపుర్ధరా ॥ ౧౫౬ ॥

అఙ్గావృత్తిస్వరూపా చాప్యాయుధావృత్తిరూపిణీ ।

గురుపఙ్క్తిస్వరూపా చ విద్యావృత్తితనుస్తథా ॥ ౧౫౭ ॥

బ్రహ్మోద్యావృత్తిరూపా చ పరా పశ్యన్తికా తథా ।

మధ్యమా వైఖరీ శీర్షకణ్ఠతాల్వోష్ఠదన్తగా ॥ ౧౫౮ ॥

జిహ్వములగతా నాసాగతోరఃస్థలగామినీ ।

పదవాక్యస్వరూపా చ వేదభాషాస్వరూపిణీ || ౧౫౯ ||

నేకాఖ్యా వీక్షణాఖ్యా చోపదేశాఖ్యా తదైవ చ |  
వ్యాకులాక్షరసంకేతా గాయత్రీ ప్రణవాదికా || ౧౬౦ ||

జపహోమార్చనధ్యానయన్త్రతర్పణరూపిణీ |  
సిద్ధసారస్వతా మృత్యుశ్చాయా చ త్రిపురా తథా || ౧౬౧ ||

గారుడా చాన్నపూర్ణా చాప్యశ్వారూఢా నవాత్మికా |  
గౌరీ చ దేవీ హృదయా లక్షదా చ మతజ్ఞినీ || ౧౬౨ ||

నిష్కల్తయపదా చేష్టావాదినీ చ ప్రకీర్తితా |  
రాజలక్ష్మీర్మహాలక్ష్మీః సిద్ధలక్ష్మీర్గవాననా || ౧౬౩ ||

ఇత్యేవం లలితాదేవ్యా దివ్యం నామసహస్రకమ్ |  
సర్వార్థసిద్ధిదం ప్రోక్తం చతుర్వర్గఫలప్రదమ్ || ౧౬౪ ||

ఏతన్నిత్యముషఃకాలే యో జపేచ్ఛుద్ధమానసః |  
స యోగీ బ్రహ్మవిజ్ఞానీ శివయోగీ తథా౨౨త్మవిత్ || ౧౬౫ ||

ద్వీరావృత్త్యా ప్రజపతో హ్యయురారోగ్యసమ్పదః |  
లోకానురంజనం నారీనృపావర్జనకర్మ చ || ౧౬౬ ||

అపృథక్త్యైవ సిద్ధ్యన్తి సాధకస్యాస్య నిశ్చితమ్ |  
త్రిరావృత్త్యాస్య చై వుంసో విశ్వం భూయాద్వశే౨౪లమ్ || ౧౬౭ ||

చతురావృత్తితశ్చాస్య సమీహితమనారతమ్ |  
ఫలత్యేవ ప్రయోగార్హో లోకరక్షాకరో భవేత్ || ౧౬౮ ||

పఞ్చావృత్త్యా నరా నార్యో నృపా దేవాశ్చ జన్తవః |  
భజన్త్యేనం సాధకం చ దేవ్యామాహితచేతసః || ౧౬౯ ||

షడావృత్త్యా తన్మయః స్యాత్సాధకశ్చాస్య సిద్ధయః |  
అవిరేణైవ దేవీనాం ప్రసాదాత్సమ్భవన్తి చ || ౧౭౦ ||

సప్తావృత్త్యారోగాదికృత్యాపస్మారనాశనమ్ |  
అష్టావృత్త్యా నరో భూపాన్నిగ్రహానుగ్రహక్షమః || ౧౭౧ ||

నవావృత్త్యా మన్మథాభో విక్షోభయతి భూతలమ్ |  
దశావృత్త్యా పఠేన్నిత్యం వాగ్లక్ష్మీకాన్తిసిద్ధయే || ౧౭౨ ||

రుద్రా వృత్త్యాఖిలర్థిశ్చ తదాయత్తం జగద్భవేత్ |  
అర్కావృత్త్యా సిద్ధిభిః స్యాద్దిగ్భిర్మర్త్యో హరోపమః || ౧౭౩||  
విశ్వావృత్త్యా తు విజయీ సర్వతః స్యాత్సుఖీ నరః |  
శక్రావృత్త్యాఖిలేష్టాప్తిః సర్వతో మజ్జలం భవేత్ || ౧౭౪||  
తిథ్యావృత్త్యాఖిలానిష్ఠానయత్నాదాప్నయాన్నరః |  
షోడశావృత్తితో భూయాన్నరః సాక్షాన్మహేశ్వరః || ౧౭౫||  
విశ్వం స్రష్టుం పాలయితుం సంహర్తుం చ క్షమో భవేత్ |  
మణ్డలం మాసమాత్రం వా యో జపేద్యద్యదాశయః || ౧౭౬||  
తత్తదేవాప్నుయాత్సత్యం శివస్య వచనం యథా |  
ఇత్యేతత్కథితం విప్ర నిత్యావృత్త్యర్చనాశ్రితమ్ || ౧౭౭||  
నామ్నాం సహస్రం మనసోఽభీష్టసమ్పాదనక్షమమ్ || ౧౭౮||  
|| ఇతి శ్రీబృహన్నారదీయపురాణే పూర్వభాగే తృతీయపాదే  
బృహదుపాఖ్యానే సకవచ శ్రీలలితాసహస్రనామస్తోత్రం సమూర్ణమ్ || ౮౯ ||

89th chapter of first part of Naradiyapurana

Encoded by Radhe Shyam Tiwari, proofread by Rashmi Sharma

Proofread by PSA Easwaran

---

—  
*LalitAsahasranAmastotram from Naradapurana*

pdf was typeset on December 4, 2021

—  
Please send corrections to [sanskrit@cheerful.com](mailto:sanskrit@cheerful.com)

